

# ڪربلا ڪے جاں نثار

4 محرم الحرام 1447 کا بیان  
(For Islamic Brothers)



4 محرم الحرام 1447 کا بیان

# کربلا کے جاں نثار

اس بیان میں آپ جان سکیں گے...

.... ❁ صحابی رسول کا شوقِ جنت

.... ❁ کربلا کے پہلے شہید کی نرالی تمنا

.... ❁ جانثارانِ کربلا کی عبادات

.... ❁ اہل کربلا کا جوشِ ایمانی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَبِيَّتُ سُنَّتِ الْاِعْتِكَافِ (ترجمہ: میں نے سُنَّتِ اعْتِكَافِ کی نَبِيَّتِ کی)

## دروِ پاک کی فضیلت

حضرت احمد بن ثابت مغربی رَحْمَةُ اللهِ عَلَيْهِ فرماتے ہیں: میں قبلہ رخ بیٹھ کر دُرودِ پاک

کے موضوع پر مضمون ترتیب دے رہا تھا۔ اچانک مجھ پر غنودگی طاری ہوئی اور میری آنکھ

لگ گئی۔ میں نے خواب میں اللہ پاک کے مُقَرَّب فرشتوں ﴿﴾ حضرت جبرائیل ﴿﴾ حضرت

میکائیل ﴿﴾ حضرت اسرافیل ﴿﴾ اور حضرت عزرائیل علیہم السلام کو دیکھا۔ (3 مقرب فرشتوں

سے گفتگو کا ذکر کرنے کے بعد شیخ احمد بن ثابت رَحْمَةُ اللهِ عَلَيْهِ فرماتے ہیں:) میں نے حضرت عزرائیل

عَلَيْهِ السَّلَام سے عرض کیا: میں اللہ پاک اور اس کے پیارے حبیب صَلَّى اللهُ عَلَيْهِ وَآلِهِ وَسَلَّمَ کا واسطہ

دے کر التجا کرتا ہوں کہ آپ میری جان نکالتے وقت مجھ پر نرمی فرمائیں۔ (انہوں نے) فرمایا:

رسول اکرم صَلَّى اللهُ عَلَيْهِ وَآلِهِ وَسَلَّمَ پر کثرت سے دُرودِ پاک پڑھا کرو۔ (1)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

## بیان سننے کی نیتیں

حدیثِ پاک میں ہے: **إِنَّمَا الْأَعْمَالُ بِالنِّيَّاتِ** اعمال کا دار و مدار نیتوں پر ہے۔<sup>(1)</sup>  
 اے عاشقانِ رسول! چھٹی چھٹی نیتوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، نیت کیجئے! ﴿رضائے الہی کے لئے بیان سنوں گا﴾  
 ﴿باؤدب بیٹھوں گا﴾ ﴿خوب توجُّہ سے بیان سنوں گا﴾ ﴿جو سنوں گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔﴾

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

## حضرت حُرِّ رَحْمَةُ اللهِ عَلَيْهِ كِي جاں نثاری

61 ہجری کی بات ہے، محرم شریف کا مہینا تھا، 10 تاریخ تھی، جمعہ کا دن تھا، میدانِ کربلا میں اٹکل بیتِ اظہار کا امتحان ہو رہا تھا۔ امام عالی مقام، امام حسین رضی اللہ عنہ جو قافلہ اٹکل بیت کے سربراہ تھے، آپ سمجھانے کی آخری کوشش (یعنی *Final Warning*) کے لئے یزیدی ظالموں کے سامنے تشریف لائے، کم و بیش 12 ہزار کا لشکر سامنے ہے، اس کے باوجود آپ کے چہرہ مبارک پر کوئی خوف و خطرہ نہیں تھا، آپ میدان میں تشریف لائے، یزیدی فوج کو اللہ پاک کے عذاب اور جہنم کی آگ سے ڈرایا، انہیں بتایا کہ میں حسین (رضی اللہ عنہ) ہوں، تمہارے نبی کا نواسا ہوں، سیدہ پاک بنتول زہراء رضی اللہ عنہا کا شہزادہ ہوں، اس ظلم سے باز آؤ! ہم سے جنگ کر کے اپنی آخرت برباد مت کرو!  
 اس وقت یزیدی فوج میں ایک خُوْبُرُو بہادر موجود تھا، اُن کا نام تھا: حُر بن یزید۔ ان کا

دل کچھ تو پہلے ہی بے چین تھا، امام عالی مقام امام حسین رضی اللہ عنہ کا خطبہ سن کر بے چینی اور بڑھ گئی، بیقراری ایسی ہوئی کہ ایک جگہ ٹھہرنہ پائے، یزیدی لشکر کے سپہ سالار عمر بن سعد کے پاس پہنچے، کہا: تم امام کے ساتھ جنگ کرو گے تو رسول اللہ صلی اللہ علیہ وآلہ وسلم کو کیا جواب دو گے؟ عمر بن سعد کے پاس اس سوال کا کوئی جواب نہیں تھا مگر افسوس! دنیا کی محبت جب دل پر چڑھی ہو تو کوئی نصیحت کام نہیں آتی...!! عمر بن سعد پر بھی نصیحت نے اثر نہ کیا۔ حضرت حرّ رحمۃ اللہ علیہ یہاں سے مایوس ہو کر واپس میدان میں آئے ﴿بدن کانپ رہا ہے﴾ چہرہ زرد ہے ﴿پریشانی کے آثار صاف نظر آرہے ہیں﴾ دل اتنی زور سے دھڑک رہا ہے کہ پاس کے سپاہی بھی حیران ہیں۔

ان کے بھائی مُضَعَب بھی ساتھ ہی موجود تھے۔ پوچھا: بھائی...!! تم بہاؤ رہو، بہترین جنگجو ہو، تم پہلی بار تو جنگ میں نہیں آئے...!! تم نے بہت سارے بہاؤروں کو ڈھول چٹائی ہے، پھر آج کیا معاملہ ہے؟ یہ بے چینی کیسی ہے؟ حضرت حرّ نے محبتِ اہل بیت میں ڈوب کر، خوفِ خدا سے لرزتے ہوئے کہا: بات یہ ہے کہ یہ جنگ مصطفیٰ جانِ رحمت صلی اللہ علیہ وآلہ وسلم کے شہزادوں کے ساتھ ہے، کسی دشمن کے ساتھ نہیں بلکہ اپنی ہی آخرت کے ساتھ لڑائی ہے، میں اس وقت جنت و دوزخ کے درمیان کھڑا ہوں، دنیا پوری طاقت کے ساتھ مجھے جہنم کی طرف کھینچ رہی ہے، اس لئے دل کانپ رہا ہے۔

ابھی یہ باتیں ہو ہی رہی تھیں کہ ایک بار پھر امام عالی مقام، امام حسین رضی اللہ عنہ کی آواز گونجی، فرمایا: کوئی ہے جو آج آلِ رسول پر جان قربان کرے اور رسولِ کائنات صلی اللہ علیہ وآلہ وسلم کے حضور کامیابی پائے...!!

اللہ! اللہ! یہ پیاری آواز سننے کی دیر تھی، حضرت حُرِّ رَحْمَةُ اللهِ عَلَيَّهِ نے گھوڑا دوڑا دیا، یزیدی ظالم سمجھ رہے تھے کہ شاید امام عالی مقام پر حملہ کرنے جا رہے ہیں مگر یہاں تو مُعَامَلہ کچھ اور ہی تھا، حضرت حُرِّ رَحْمَةُ اللهِ عَلَيَّهِ امام عالی مقام کی خِدْمَت میں حاضر ہوئے، گھوڑے سے اُترے، ادب کے ساتھ کھڑے ہوئے، عرض کیا: اے ابنِ رسول! میں وہی حُرُّ ہوں، جس نے پہلے آپ کا راستہ روکا تھا، میری غلطی مُعَاف فرما دیجئے! اور آج اہل بیت پر اپنی جان قربان کرنے کی اجازت دے دیجئے! امام عالی مقام، امام حُسَيْنِ رَضِيَ اللهُ عَنْهُ نے ان کی معذرت قبول فرمائی اور انہیں اپنے لشکر میں شامل فرمایا۔

جب حضرت حُرُّ کے بھائی مُصْعَب بن یزید نے یہ منظر دیکھا تو انہیں بھی جوش آیا، انہوں نے بھی گھوڑا دوڑایا اور اہل بیت اظہار کے پاک لشکر میں شامل ہو گئے۔

دورانِ جنگ یہ دونوں بھائی اور ان کا ایک غلام حُوب لڑے، اکیلے حضرت حُرِّ رَحْمَةُ اللهِ عَلَيَّهِ نے تقریباً 40 یزیدیوں کو جہنم پہنچایا (1) آخر چوٹ کھا کر گرے اور شہادت کا جام پی کر جنت کی طرف بڑھ گئے۔ (2)

اعلیٰ حضرت کے بھائی جان مولانا حَسَن رضا خان صاحب رَحْمَةُ اللهِ عَلَيَّهِ لکھتے ہیں: جب حضرت حُرِّ رَحْمَةُ اللهِ عَلَيَّهِ زخمی ہو کر گرے تو آپ نے امام عالی مقام امام حُسَيْنِ رَضِيَ اللهُ عَنْهُ کو پکارا، امام عالی مقام بے قرار ہو کر تشریف لائے، یزیدیوں سے لڑتے ہوئے اپنے جاں نثار تک پہنچے، حضرت حُرُّ کو میدان سے اُٹھایا، خیمے کے قریب تشریف لائے اور سُبْحَانَ اللهِ! امام حُسَيْنِ رَضِيَ اللهُ عَنْهُ نے حضرت حُرُّ کا سر اپنی گود میں رکھ لیا، بڑے پیار سے ان کا ماتھا اور رُخسار

1... شام کربلا، صفحہ: 255۔

2... سوانح کربلا، صفحہ: 146 تا 150 ملخصاً۔

صاف کئے، حضرت خُرّ کی سانسیں ابھی باقی تھیں، آپ نے آنکھیں کھول دیں، مسکرا کر امام عالی مقام رضی اللہ عنہ کی طرف دیکھا اور عرض کیا: حُضُور...!! اب تو مجھ سے خُوش ہیں؟ امام عالی مقام نے فرمایا: ہاں! میں راضی ہوں، اللہ بھی تم سے راضی ہو جائے...!! حضرت خُرّ رحمۃ اللہ علیہ نے یہ خوشخبری سنی اور اس کے ساتھ ہی آپ کی رُوح جسم سے پرواز کر گئی۔<sup>(1)</sup>

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

جنت کی طرف بڑھنا ہمت کی بات ہے

پیارے اسلامی بھائیو! اللہ پاک حضرت خُرّ رحمۃ اللہ علیہ کی قربانی قبول فرمائے، ذرا غور فرمائیے! یہ کتنی ہمت کی بات ہے...!! حضرت خُرّ رحمۃ اللہ علیہ یقین کے ساتھ جانتے تھے کہ یزیدی لشکر سے نکلنے کا مطلب شہادت ہے ❀ آپ کی اولاد بھی تھی ❀ گھر والے بھی تھے ❀ آپ جانتے تھے کہ میرا ایک فیصلہ میرے بچوں کو یتیم کر دے گا ❀ اس کے باوجود آپ نے کیسی ہمت فرمائی ❀ ایک طرف عہدہ ہے ❀ منصب ہے ❀ عزت ہے ❀ شہرت ہے ❀ دولت ہے ❀ اور دوسری طرف جنت ہے ❀ آپ نے عہدہ ❀ منصب ❀ دولت ❀ عزت وغیرہ سب کچھ چھوڑا اور جنت کی طرف بڑھ گئے۔ روایتوں میں ہے جب حضرت خُرّ رحمۃ اللہ علیہ لشکرِ یزید سے نکل کر امام حسین رضی اللہ عنہ کی خدمت میں حاضر ہو گئے تو ایک یزیدی نے پکار کر کہا: اے خُرّ! ہم تو تمہیں عقل مند سمجھتے تھے، آج تم نے یہ کیسا فیصلہ کیا...؟ کثرتِ یزید کی طرف ہے ❀ جیتِ یزید کی ہوگی ❀ مال و دولتِ یزید کے پاس ہے ❀ حکومتِ یزید کی ہے، یہ سب کچھ چھوڑ کر تم امام حسین کی طرف چلے گئے؟

اب حضرت خُرّ رحمۃ اللہ علیہ کا ایمان افروز جواب سنئے! آپ نے فرمایا: میں نے جنت

اور جہنم میں سے جنت کا فیصلہ کیا، خُدا کی قسم...!! چاہے میں کٹ جاؤں، جلادیا جاؤں مگر جنت پر کسی چیز کو ترجیح نہیں دوں گا۔<sup>(1)</sup>

سُبْحٰنَ اللّٰہ! یہ ہے ایمانی سوچ...!! یہ ہے ایمانی فیصلہ...!! یہ ہمت آسان نہیں ہوتی، یہ حوصلہ کرنا آسان نہیں ہوتا، اللہ پاک جن کے ساتھ بھلائی کا ارادہ فرمالتا ہے، یہ ہمت وہی کرتے ہیں۔

### جنت کی طرف دوڑ پڑیے!

پیارے اسلامی بھائیو! اس میں ہمارے لئے بھی سبق ہے، ذرا غور فرمائیے! کیا ہم نہیں جانتے کہ نماز پڑھنے سے جنت ملتی ہے؟ نہ پڑھنے میں جہنم کی حقداری ہے؟ ہم جانتے ہیں مگر ترجیح کس کو دی جاتی ہے؟ افسوس! لوگ کام کاج کو ترجیح دیتے ہیں، ڈکانداری کو ترجیح دیتے ہیں، ذنیوی ضروری کاموں کو ترجیح دیتے ہیں، معمولی معمولی کاموں کی خاطر جماعت چھوڑ دیتے ہیں بلکہ نماز تک قضا کر دیتے ہیں! ہم جانتے ہیں روزہ رکھنے سے جنت ملتی ہے مگر کتنے ایسے ہیں، جو رَمَضَانَ الْمُبَارَك کے فرض روزے بھی قضا کر ڈالتے ہیں! ہم جانتے ہیں کہ تلاوت کرنے سے جنت ملتی ہے مگر افسوس! کئی کئی مہینوں تک قرآن کریم کی زیارت تک نصیب نہیں ہوتی! ہم جانتے ہیں کہ ذکر اللہ کی برکت سے جنت ملتی ہے مگر فضول گپ شپ سے، سوشل میڈیا سے فرصت ہی نہیں ملتی! ہم جانتے ہیں کہ اچھے اخلاق جنت میں جانے کا ذریعہ ہیں مگر کیا کریں؟ غصہ بہت آتا ہے! ہمیں معلوم ہے کہ ماں باپ کی خدمت دو جہاں میں کامیابی کا ذریعہ ہے! ہم جانتے ہیں کہ سچ جنت کا اور

جھوٹ جہنم کا رستہ ہے ❁ ہم جانے ہیں کہ لڑائی جھگڑے، گالی گلوچ وغیرہ جہنم میں جانے کا سبب ہیں ❁ ہمیں یہ بھی معلوم ہے کہ گانے باجے وغیرہ گناہ جہنم میں لے جاتے ہیں مگر افسوس...!! ہمارے ہاں عام طور جنت میں لے جانے والے اعمال کو نہیں بلکہ جہنم کا حقدار بنانے والے کاموں کو ترجیح دی جاتی ہے۔

اے عاشقانِ اہل بیت! من لیجئے! حضرت حُرِّ رَحْمَةِ اللّٰهِ عَلَیْہِ کی زندگی ہمیں یہ سبق دے رہی ہے کہ سر کٹتا ہے تو کٹ جائے، جان جاتی ہے تو چلی جائے مگر ایک مسلمان کا قدم اٹھتا ہے تو صرف جنت کی طرف اٹھتا ہے، ایک مسلمان طلبگار ہے تو صرف جنت کا طلبگار ہوتا ہے، مسلمان مال و دولت، عیش و عشرت، شہرت و عزت کو نہیں دیکھتا، ایک سچا مسلمان اللہ و رسول کی رضا کے پیچھے چلتا ہوا، جنت میں پہنچنے کی کوشش کیا کرتا ہے۔ یہی مسلمان کی شان ہے اور اسی کا ہمیں حکم دیا گیا ہے۔ اللہ پاک قرآن کریم میں فرماتا ہے:

وَسَارِعُوا إِلَىٰ مَغْفِرَةٍ مِّنْ رَبِّكُمْ وَجَنَّةٍ  
عَرْضُهَا السَّمَاوَاتُ وَالْأَرْضُ أُعِدَّتْ  
لِلْمُتَّقِينَ ﴿۱۳۳﴾ (پارہ: 4، ال عمران: 133)

ترجمہ: کسر العزفان: اور اپنے رب کی بخشش اور  
اس جنت کی طرف دوڑو جس کی وسعت آسمانوں  
اور زمین کے برابر ہے۔ وہ پرہیزگاروں کیلئے تیار  
کی گئی ہے۔

پیارے اسلامی بھائیو! دیکھئے! آیت کریمہ میں صاف فرمادیا گیا: جنت کی طرف دوڑ کر پہنچو...!! کون سی جنت...؟ وہ جنت کہ اگر 7 آسمانوں کو ساتھ ساتھ جوڑ کر بچھا دیا جائے، پھر 7 زمینوں کو بھی اسی طرح جوڑ کر بچھا دیا جائے تو جتنا فاصلہ بنے گا، جنت کی چوڑائی اتنی بلکہ اس سے بھی زیادہ ہے اور یہ تو اس کی چوڑائی کی بات ہے، لمبائی کتنی ہے، یہ تو عقل میں

آہی نہیں سکتا ہے بلکہ علمائے کرام فرماتے ہیں: یہ بھی صرف جنت کے ایک طبقے کی چوڑائی ہے، باقی جنت کتنی بڑی ہے، اس کا تو اندازہ ہی نہیں لگایا جاسکتا۔<sup>(1)</sup>

تو اللہ پاک فرماتا ہے: اے میرے محبوب صَلَّی اللہُ عَلَیْہِ وَاٰلِہٖ وَسَلَّم کے علاو! اس عظیم الشان جنت کی طرف دوڑ پڑو...!! جلدی چلو! دیکھئے! ہم اس دنیا میں سفر کرتے ہیں ❀ کچھ سفر پیدل کئے جاتے ہیں ❀ کچھ سائیکل یا موٹر سائیکل پر کئے جاتے ہیں ❀ کچھ سفر بس یا کار وغیرہ پر کئے جاتے ہیں ❀ اور اگر کہیں بہت جلدی جانا ہو تو جہاز کے ذریعے اڑ کر سفر کرتے ہیں، یعنی موجودہ دور میں تیز ترین سفر جہاز کا ہے، اللہ پاک نے ہمیں حکم دیا کہ جنت کی طرف دوڑو! مطلب کیا ہے؟ یہ کہ تیز سے تیز ترین سفر جو تم کر سکتے ہو، اتنا تیز سفر کر کے جنت کی طرف پہنچو...!! کیسے پہنچنا ہے؟ ❀ نمازیں پڑھ کر ❀ روزے رکھ کر ❀ حج کے ذریعے ❀ عمرہ کر کے ❀ درود پاک کی کثرت کر کے ❀ نیک کاموں میں جلدی کر کے ❀ حُسنِ اخلاق کے ذریعے ❀ علم دین سیکھنے میں کوشش کے ذریعے ❀ والدین کی خدمت کر کے ❀ پیدل نبی، اچھے نبی، سچے نبی صَلَّی اللہُ عَلَیْہِ وَاٰلِہٖ وَسَلَّم کی سنتیں اپنا کر ❀ داڑھی سجا کر ❀ عمامہ پہن کر ❀ راہِ خدا میں سفر کر کے ❀ نیکی کی دعوت عام کر کے ❀ قافلوں میں سفر کر کے ❀ نیک اعمال پر استقامت کے ذریعے ❀ غرض ہر وہ کام جو جنت میں لے جانے والا ہے، ہم اس میں تیزی کریں، ان کاموں کی طرف دوڑ کر پہنچیں، اس کی برکت سے جنت کی طرف بڑھتے چلے جائیں گے۔ اللہ پاک ہمیں جنت کا شوق نصیب فرمائے۔ اِہْبِئِن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

1... تفسیر نعیمی، پارہ: 4، ال عمران، زیر آیت: 133، جلد: 4، صفحہ: 203 مفہوماً۔

یہ مزاح کا وقت نہیں ہے...!!

کربلا والے جنت کے کیسے شوقین تھے، ایک روایت سنئے! 10 محرم شریف کی صبح جب بس لڑائی شروع ہونے ہی والی تھی، اس سے کچھ دیر پہلے کی بات ہے، حضرت عبدالرحمن بن عبد اللہ اور حضرت بریر ہمدانی رحمۃ اللہ علیہا ایک ساتھ کھڑے تھے، حضرت بریر رحمۃ اللہ علیہ نے حضرت عبدالرحمن رحمۃ اللہ علیہ کے ساتھ خوش طبعی والی باتیں شروع کر دیں۔ حضرت عبدالرحمن رحمۃ اللہ علیہ نے فرمایا: بریر! یہ کونسا وقت ہے ایسی باتیں کرنے کا؟ فرمایا: میری قوم جانتی ہے کہ میں سنجیدہ آدمی ہوں لیکن خدا کی قسم! اس وقت میں بہت خوش ہوں، ابھی بس کچھ ہی دیر بعد شہادت نصیب ہوگی اور ہم جنت میں پہنچ جائیں گے۔ (1)

سُبْحَانَ اللَّهِ! پیارے اسلامی بھائیو! شوق دیکھئے کیسا نرالا ہے! سامنے 12 ہزار کاشکر ہے، شہادت بالکل یقینی ہے، 3 دن سے پانی بند ہے، مشکلات چاروں طرف سے گھیرے کھڑی ہیں، بعض لوگ واقعہ کربلا بیان کرتے ہوئے کربلا والوں کو بہت ہی لاچار، انتہائی بے بس بنا کر دکھاتے ہیں، جبکہ حالت کیا تھی؟ یہ خوش نصیب اللہ پاک کی رضا میں راضی اور دل سے خوش تھے، آپس میں خوش طبعی کر رہے تھے اور خوشی کس بات کی تھی...!!

عنقریب شہادت نصیب ہوگی، امام عالی مقام، امام حسین رضی اللہ عنہ پر جان قربان کرنا نصیب ہوگا اور ہم مالک جنت صلی اللہ علیہ وآلہ وسلم کے کرم سے جنت میں پہنچ جائیں گے۔

صحابی رسول کا شوق جنت

حضرت جابر بن عبد اللہ رضی اللہ عنہ سے روایت ہے، فرماتے ہیں: غزوہ اُحد کا موقع تھا،

1... تاریخ طبری، السنۃ الحادیۃ والستون، فیہا مقتل الحسین، جلد: 3، صفحہ: 318 مفہوماً۔

ایک شخص بارگاہ رسالت میں حاضر ہوا، عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! آپ کیا فرماتے ہیں: اگر میں راہِ خدا میں لڑتا ہوا شہید ہو جاؤں تو کہاں پہنچوں گا؟ فرمایا: جنت میں۔ راوی کہتے ہیں: وہ صحابی رَضِيَ اللهُ عَنْهُ اس وقت کھجوریں ہاتھ میں لےئے ہوئے تھے، انہوں نے وہ کھجوریں بھی نہ کھائیں، جنگ میں کود گئے اور غیر مسلموں سے لڑتے لڑتے شہید ہو گئے۔ (1)

سُبْحَانَ اللهِ! کیسا کمال کا شوق ہے...!! ہاتھ میں کھجوریں موجود ہیں مگر صحابی رسول کو جنت میں پہنچنے کی جلدی تھی، چند کھجوریں کھانے میں کتنا ٹائم لگتا ہے، چند سیکنڈ یا منٹ ہی تو لگتے ہیں مگر جنت کی طرف جانے میں اتنی سی دیر ہو جائے، صحابی رسول کو یہ بھی گوارا نہ ہوا۔

اللہ اکبر! ہمارا حال کیا ہوتا ہے...!! رمضان سے نمازیں شروع کروں گا۔ جمعے کو توبہ کر لوں گا، کل سے یہ کام کیا کروں گا؟ ہم رمضان تک زندہ رہ پائیں گے، یہ گارنٹی کس کے پاس ہے؟ کل کس نے دیکھی ہے، جنت کی طرف جانا ہے، جنت میں لے جانے والے کام کرنے ہیں، اس میں ایک منٹ کی بھی دیر گوارا نہیں ہونی چاہئے، جنت کی طرف آج اور ابھی سے سفر شروع کر دینا چاہئے۔ اللہ پاک ہمیں عمل کی توفیق نصیب فرمائے۔ اٰمِیْن

بِحَبْلِ خَاتَمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

کربلا کے جاں نثاروں کو سلام

پیارے اسلامی بھائیو! محرم شریف کے مبارک دن ہیں، امام عالی مقام، امام حسین رضی اللہ عنہ اور واقعہ کربلا کی یادیں دلوں میں تازہ ہیں۔ کتنے خوش نصیب ہیں وہ بلند رتبہ لوگ

جو کربلا کے میدان میں امام حسین رضی اللہ عنہ کے ساتھ تھے، آپ کے بلند دینی مقصد کے لئے جانوں کے نذرانے پیش کر رہے تھے۔

بعض دفعہ ذہنوں میں خیال ہوتا ہے کہ یہ سب لوگ جو کربلا میں شہید ہوئے، سارے اہل بیت ہی تھے بلکہ بعض نادان اعتراض بھی کرتے ہیں کہ صحابہ کرام رضی اللہ عنہم میں سے کوئی بھی امام حسین رضی اللہ عنہ کے ساتھ نہیں تھا۔ یہ غلط بات ہے، معلومات کی کمی کی وجہ سے ہے ❀ اول تو دیکھئے! امام حسین رضی اللہ عنہ جنگ کے لئے کربلا میں آئے ہی نہیں تھے، بھلا جنگ کے لئے جاتے ہوئے کوئی بچوں اور خواتین کو بھی ساتھ لے کر جاتا ہے...؟ اگر امام حسین رضی اللہ عنہ جنگ کے ارادے سے تشریف لاتے تو ہزاروں صحابہ کا لشکر ضرور آپ کے ساتھ ہوتا ❀ دوسری بات یہ کہ وہ خوش نصیب جنہوں نے میدان کربلا میں جانوں کے نذرانے پیش کئے، وہ سب اہل بیت ہی نہیں تھے، ان میں صحابہ کرام رضی اللہ عنہم بھی تھے اور تابعین بھی تھے۔ میدان کربلا میں امام حسین رضی اللہ عنہ کے ساتھ کتنے افراد تھے، ان کی تعداد کے بارے میں اختلاف ہے، مشہور یہی ہے کہ 172 افراد تھے، بعض نے 82 اور بعض نے اس سے بھی زیادہ بتائے ہیں۔ (1) ان میں (مرد، عورتیں اور بچے شامل کر کے کل) 19 افراد اہل بیت کے تھے، باقی سب صحابہ کرام و تابعین تھے (2) مثلاً ❀ حضرت انس بن حارث رضی اللہ عنہ صحابی رسول ہیں، آپ میدان کربلا میں شہید ہوئے (3) ❀ حضرت حبیب

1... شام کربلا، صفحہ: 253-

2... تاریخ الاسلام للذہبی، جلد: 2، صفحہ: 363 بتصرف۔

3... الاصابہ فی تمییز الصحابہ، رقم: 266، جلد: 1، صفحہ: 110-

بن مظہر صحابی رسول ہیں، میدان کربلا میں شہید ہوئے (1) حضرت عبد اللہ بن بظھر صحابی رسول ہیں، کربلا میں شہید ہوئے (2) حضرت عمار ہمدانی رضی اللہ عنہ صحابی رسول ہیں، کربلا میں شہید ہوئے (3) حضرت شیب بن جراد رحمۃ اللہ علیہ صحابی رسول کے بیٹے ہیں، میدان کربلا میں شہید ہوئے (4) حضرت حقیقہ بن قیس رحمۃ اللہ علیہ صحابی رسول کے بیٹے ہیں، کربلا میں شہید ہوئے (5) حضرت قیس بن مسہر رحمۃ اللہ علیہ صحابی رسول کے بیٹے ہیں، کربلا میں شہید ہوئے۔ (6) اسی طرح اور بھی صحابہ و تابعین ہیں جو امام عالی مقام کے ساتھ کربلا میں شریک تھے، آپ رضی اللہ عنہ کے سامنے ڈھال بن کر کھڑے رہے اور شہید ہوئے۔ (7) بہر حال جو بھی امام عالی مقام رضی اللہ عنہ کے ساتھ اس عظیم مقصد میں شریک تھے، شہید ہوئے یا آسیر (یعنی قید کر لئے گئے)، ہم سب کو ماننے والے، سب سے محبت کرنے والے، سب کا ادب بجالانے والے ہیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

شہدائے کربلا کے فضائل

پیارے اسلامی بھائیو! کربلا کے جاں نثاروں کی بھی کیا شان ہے...!! یہ وہ خوش بخت

1... مرآة الزمان، جلد: 8، صفحہ: 137۔

2... الاصابہ فی تمییز الصحابہ، رقم: 6180، جلد: 5، صفحہ: 7۔

3... الاصابہ فی تمییز الصحابہ، رقم: 6477، جلد: 5، صفحہ: 111۔

4... الاصابہ فی تمییز الصحابہ، رقم: 1279، جلد: 1، صفحہ: 468۔

5... الاصابہ فی تمییز الصحابہ، رقم: 3657، جلد: 3، صفحہ: 202۔

6... الاصابہ فی تمییز الصحابہ، رقم: 8439، جلد: 6، صفحہ: 247۔

7... سوانح کربلا، صفحہ: 150، بتصرف۔

ہیں جنہوں نے دین کی بے مثال خدمت کی، انہوں نے جانیں قربان کر کے یزیدی فتنے سے دین کو بچا لیا اور امام عالی مقام امام حسین رضی اللہ عنہ کے ساتھ بے مثال محبت کی مثال قائم کر دی۔ قرآن کریم کی بہت ساری آیات کی روشنی میں ان کی فضیلت معلوم ہوتی ہے۔ آئیے! 2 آیات سنتے ہیں:

(1): اللہ پاک فرماتا ہے:

فَالَّذِينَ هَاجَرُوا وَأُخْرِجُوا مِنْ دِيَارِهِمْ  
وَأُذُوا فِي سَبِيلِي وَكُتِلُوا أَوْ قُتِلُوا أَلَا كَفِرَنَّ  
عَنْهُمْ سَيِّئَاتِهِمْ وَلَا يُدْخِلُهُمْ جَنَّتٍ تَجْرِي مِنْ  
تَحْتِهَا الْأَنْهَارُ ۚ ثَوَابًا مِنْ عِنْدِ اللَّهِ  
وَاللَّهُ عِنْدَ أَحْسَنِ الثَّوَابِ ۝

ترجمہ: کفر العزفان: پس جنہوں نے ہجرت کی اور اپنے گھروں سے نکالے گئے اور میری راہ میں انہیں ستایا گیا اور انہوں نے جہاد کیا اور قتل کر دیے گئے تو میں ضرور ان کے سب گناہ ان سے مٹا دوں گا اور ضرور انہیں ایسے باغات میں داخل کروں گا جن کے نیچے نہریں جاری ہیں (یہ) اللہ کی بارگاہ سے اجر ہے اور اللہ ہی کے پاس اچھا ثواب ہے۔

(پارہ: 4، ال عمران: 195)

اس سے معلوم ہوا؛ وہ لوگ جنہوں نے دین کی خاطر اپنا گھر بار چھوڑا، اللہ پاک کی راہ میں ستائے گئے، رب کے دشمنوں کے ساتھ جنگ کی اور شہید کر دیئے گئے، انہیں اللہ پاک جنت کے باغات میں داخل فرمائے گا، وہ باغات جن کے نیچے نہریں بہ رہی ہیں۔

(2): پارہ: 2، سورہ بقرہ، آیت: 218 میں اللہ پاک فرماتا ہے:

إِنَّ الَّذِينَ آمَنُوا وَالَّذِينَ هَاجَرُوا وَاجْتَاهَدُوا  
فِي سَبِيلِ اللَّهِ أُولَٰئِكَ يَرْجُونَ رَحْمَتَ اللَّهِ ۚ

ترجمہ: کفر العزفان: بیشک وہ لوگ جو ایمان لائے اور وہ جنہوں نے اللہ کیلئے اپنے گھر بار چھوڑ دیئے

وَاللّٰهُ غَفُوْرٌ رَّحِيْمٌ ﴿١٨﴾

اور اللہ کی راہ میں جہاد کیا وہ رحمتِ الہی کے امیدوار ہیں اور اللہ بخشنے والا مہربان ہے۔

اس آیتِ کریمہ سے معلوم ہوا؛ جنہوں نے دین کی خاطر گھر بار چھوڑے، اللہ پاک کی راہ میں دین کے دشمنوں سے لڑے، یہ کون ہیں؟ وہ لوگ جو اللہ پاک کی رحمت کی امید رکھتے ہیں، بے شک اللہ پاک بخشنے والا مہربان ہے، ان خوش نصیبوں پر ضرور رحم و کرم کی بارش فرمائے گا۔

سُبْحٰنَ اللّٰهِ! پیارے اسلامی بھائیو! یہ اوصاف جو ان آیاتِ کریمہ میں بیان کئے گئے، شہدائے کربلا، امام عالی مقام امام حسین رضی اللہ عنہ کے جاں نثاروں میں موجود ہیں، یہ وہی خوش نصیب ہیں ❀ جنہوں نے دین کو یزیدی فتنے سے بچانے کے لئے اپنے گھر بار چھوڑے ❀ کربلا کے میدان میں پہنچے ❀ ظلم و ستم کی آندھیوں کے سامنے پہاڑ بن کر کھڑے ہوئے ❀ صبر اور برداشت کی عظیم مثال قائم کی اور ❀ اللہ پاک کی راہ میں لڑتے ہوئے شہادت کے رُتبے پر پہنچ گئے۔

شہدائے کربلا بلا حساب جنت میں جائیں گے

روایت میں ہے: جنگِ صفین کا موقع تھا، مسلمانوں کے چوتھے خلیفہ حضرت علی المرتضیٰ شیر خدا رضی اللہ عنہ میدانِ کربلا سے گزرے، یہاں آپ نے نمازِ فجر ادا کی، پھر اس میدان سے مٹی کی ایک مٹھی بھری، اسے سونگھا، پھر دُرد بھرے لہجے میں کہا: اُوہ...! اُوہ...!! یہ وہ جگہ ہے جہاں ایک جماعت شہید کی جائے گی، وہ سب کے سب بغیر حساب

کے جنت میں داخل ہوں گے۔ (1)

سُبْحَنَ اللّٰہ! کیا شان ہے شہدائے کربلا کی...!! اس روایت سے حضرت مولیٰ علی رضی اللہ عنہ کا علم غیب بھی واضح ہے کہ وہ واقعہ جو ابھی سالوں بعد ہونا تھا، مولیٰ علی رضی اللہ عنہ نے پہلے ہی اس کی خبر ارشاد فرمادی۔

پھر اس روایت سے یہ بھی معلوم ہو گیا کہ تمام کے تمام شہدائے کربلا چاہے وہ اہل بیتِ اظہار ہوں یا صحابہ کرام یا تابعین، جن خوش نصیبوں نے امام عالی مقام رضی اللہ عنہ پر اپنی جانیں قربان کیں، اِنْ شَاءَ اللّٰهُ الْکَرِیْمُ! سب کے سب بلا حساب جنت میں داخل ہوں گے۔

### جاں نثار ان کربلا کی عبادات

پیارے اسلامی بھائیو! کربلا کے جاں نثار بہت ہی بلند کردار، بڑے عبادت گزار، نیک اور پرہیزگار تھے۔ تاریخِ طبری میں روایت ہے: بمانحہ کربلا کی آخری رات (یعنی جس رات کی صبح کو کربلا کا واقعہ پیش آیا) تمام اہل کربلا نے یہ رات عبادت و ریاضت کرتے ہوئے گزاری، یہ خوش نصیب اس رات کبھی نفل نمازیں پڑھتے، کبھی توبہ و استغفار کرتے اور کبھی اللہ پاک کے حضور رَوْرُو کر گڑ گڑا کر دُعائیں کر رہے تھے۔ (2)

سُبْحَنَ اللّٰہ! کیسا ذوق ہے کربلا والوں کا...!! دشمن سامنے ہے، پانی بند ہے، حالات و واقعات یہی بتا رہے ہیں کہ زندگی کی بس آخری رات ہے، چاروں طرف سے مشکلات اور پریشانیاں گھیرے کھڑی ہیں اور یہ اللہ پاک کے نیک بندے ہیں کہ ذوق و شوق کے ساتھ، ہر مشکل ہر پریشانی کو بھول کر اپنے رب کے ساتھ لو لگائے کھڑے ہیں۔

1... تاریخ دمشق، جلد: 14، صفحہ: 199-

2... تاریخ طبری، السنۃ الحادیۃ والستون، فیہا مقتل الحسین جلد: 3، صفحہ: 315-

اللہ پاک ہمیں بھی ایسا ذوق، ایسا شوق نصیب کرے...!! ہمیں تو معمولی پریشانی آتی ہے تو شور کرنے لگتے ہیں ✽ بے صبری کرتے ہیں ✽ شکوے کرتے ہیں ✽ نکیوں سے مُنہ پھیر لیتے ہیں، یہ کربلا والے ہیں ✽ یہ اللہ پاک کی محبت سے سرشار ہیں ✽ باذوق ہیں ✽ نیک پرہیزگار ہیں ✽ یہ رب کی رضا کی خاطر اپنا سب کچھ قربان کرنے والے لوگ ہیں ✽ کوئی مشکل ✽ کوئی پریشانی انہیں رب کے دروازے سے دُور نہیں کر سکتی...!! اللہ پاک ہمیں ان کربلا والوں کا فیضان نصیب فرمادے۔ اِہْمِیْنَ بِجَاہِ خَاتِمِ النَّبِیِّیْنَ صَلَّى اللهُ عَلَیْہِ وَاٰلِہٖ وَسَلَّمَ

### کربلا کے پہلے شہید کی نرالی تمنا

میدانِ کربلا میں جتنے خُوش نصیب شریک تھے، ان سب کا ایمانی جوش اور جذبہ بھی بہت کمال تھا۔ کتابوں میں لکھا ہے: کربلا کے میدان میں پہلے خوش نصیب جو شہادت کے رُتبے پر پہنچے، وہ حضرت مُسْلِم بن عَوْسَجَہ رَحْمَۃُ اللّٰہِ عَلَیْہِ تھے آپ یزیدی فوج میں اترے یزیدیوں کو انجام پر پہنچایا، اپنی بہادری کے جوہر دکھائے، آخر زخم کھا کر جب زمین پر گرے تو امام عالی مقام، امام حُسَیْن رَضِیَ اللّٰہُ عَنْہُ اپنے دیوانے کے پاس پہنچے، جسم زخمی ہے، خون بہہ رہا ہے، دم لبوں پر ہے، اب بس آخری سانسیں تھیں، امام عالی مقام رَضِیَ اللّٰہُ عَنْہُ ان کے قریب پہنچے، حضرت حبیب بن مُظْہَر رَحْمَۃُ اللّٰہِ عَلَیْہِ بھی ساتھ تھے، حضرت حبیب نے فرمایا: اے مُسْلِم! اے میرے دوست! تمہیں مبارک ہو! شہادت کا رُتبہ پا کر جنت میں جانے والے ہو۔

اس لمحے حضرت مُسْلِم بن عَوْسَجَہ رَحْمَۃُ اللّٰہِ عَلَیْہِ کا جوشِ ایمانی کیسا تھا، سنئے! آپ نے امام عالی مقام امام حُسَیْن رَضِیَ اللّٰہُ عَنْہُ کی طرف اشارہ کیا اور حضرت حبیب رَحْمَۃُ اللّٰہِ عَلَیْہِ سے فرمایا: اے حبیب! تمہیں میری وصیت ہے کہ میرے امام کی حفاظت کرنا، شہید ہو جانا مگر میرے

امام کو آنچ مت آنے دینا۔<sup>(1)</sup>

اللہ! اللہ! یہ کیسی محبت ہے...!! کیسا جوش ایمانی ہے، دم لبوں پر ہے، بس کچھ ہی منٹ کے بعد ان کے بچے یتیم ہونے والے ہیں، زوجہ بیوہ ہو جانے والی ہے، اس لمحے بھی نہ بچوں کی فکر ہے، نہ زوجہ کی فکر ہے، نہ کسی اور دنیوی معاملے کی فکر ہے، ہاں! فکر ستار ہی ہے تو وہ ایک ہی ہے کہ میں تو شہید ہو رہا ہوں، میں تو اپنے امام پر جان قربان کر رہا ہوں، اب میرے بعد امام کو آنچ نہ آئے۔

کربلا کے ایک اور جاں نثار کی ایمان افروز قربانی کا ذکر سنئے!

### حضرت وہب کی جاں نثاری

حضرت وہب رحمۃ اللہ علیہ بنو کلب قبیلے کے نوجوان تھے، والد صاحب وفات پا چکے تھے، بوڑھی، بیوہ ماں کے اکلوتے بیٹے تھے، نئی نئی شادی ہوئے صرف 17 دن ہی گزرے تھے، ایک دن امی جان روتے ہوئے ان کے پاس آئیں، فرمایا: بیٹا! تو میری آنکھوں کا نور ہے، مجھے تیری جدائی برداشت تو نہیں مگر آج وقت قربانی کا ہے، کربلا کے میدان میں نواسہ رسول صبر و استقامت کا امتحان دے رہے ہیں، میری خواہش ہے کہ تو بھی امام حسین رضی اللہ عنہ پر جان قربان کرے۔

ہو نہار بیٹے نے ماں کی فرمائش پر فوراً البیک کہا، نئی تویلی دُہن کو اپنے نیک ارادے سے خبردار کیا اور میدان کربلا کی طرف روانہ ہو گئے۔ امام عالی مقام رضی اللہ عنہ کی خدمت میں سلام پیش کیا اور وقت آنے پر اجازت لے کر میدان میں اتر گئے۔

...1 البدرایہ والنہایہ، ج: 8، ص: 4، صفحہ: 579۔

اللہ اکبر! نوجوان خونِ محبتِ اہل بیت اور شوقِ جنت سے سرشار تھا، یزیدی ظالم سامنے آتے جاتے ہیں، حضرت وَهْب رَحْمَةُ اللَّهِ عَلَيْهِ انہیں گاجرِ مُولیٰ کی طرح کاٹتے جاتے ہیں، آخر سیاہ دل یزیدیوں نے آپ پر ایک دم سے حملہ کیا، آپ زخموں سے چور ہو کر زمین پر تشریف لے آئے، فوراً ہی ایک ظالم یزیدی نے آگے بڑھ کر آپ کا ستر تن سے جدا کر دیا۔ آپ کا ستر آپ کی امی جان نے اپنی جھولی میں رکھا، پیار کیا اور کہا: بیٹا! اب تیری ماں تجھ سے راضی ہوئی، پھر آپ کی نئی دلہن کی گود میں سر رکھا گیا، دلہن نے اسی وقت جھرجھری لی اور اُن کی بھی رُوح پرواز کر گئی۔ (1)

پیارے اسلامی بھائیو! دیکھا آپ نے اہل بیت اظہارِ رضی اللہ عنہم کی محبت اور جذبہ شہادت بھی کیسی عظیم نعمت ہے، صرف 17 دن کا دولہا میدانِ کربلا میں دشمنوں کے لشکرِ جَرَّار سے تن تہا ٹکرا گیا اور جامِ شہادت پی کر جنت کا حقدار ہو گیا۔

### عظیم قربانی، نرِ الا انعام

پیارے اسلامی بھائیو! ہمیں بھی چاہئے کہ دین کی خاطر قربانی کے لئے ہمیشہ تیار رہیں، جب بھی دین کے لئے قربانی دینے کا موقع آئے تو بالکل پیچھے نہ ہٹیں، خوش دلی کے ساتھ، استقامت اور حوصلے کے ساتھ، نہایت بہادری اور شان کے ساتھ قربانی پیش کریں، اس کا جو انعام ملے گا، ان شاء اللہ الکریم! وارے نیارے ہو جائیں گے۔ آئیے! میں آپ کو راہِ خدا میں پیش کی گئی ایک عظیم قربانی اور اس پر ملنے والے انعام کی داستان سناتا ہوں۔

ایک صحابی رضی اللہ عنہ تھے، نام مبارک سعد تھا اور رنگ کالا تھا، ایک دن بارگاہِ رسالت میں حاضر ہوئے، عرض کیا: یا رسول اللہ صلی اللہ علیہ وآلہ وسلم! کیا میرے کالے رنگ

کی وجہ سے مجھے جنت میں جانے سے روک دیا جائے گا؟ پیارے آقا، مکی مدنی مصطفیٰ صلی اللہ علیہ وآلہ وسلم نے فرمایا: کیا تم اللہ ورسول پر ایمان رکھتے ہو؟ عرض کیا: جی ہاں! میں 8 ماہ پہلے ہی مسلمان ہوا ہوں۔ فرمایا: خُدا کی قسم! پھر تمہارا رنگ تمہیں جنت سے نہیں روکے گا۔ حضرت سعد رضی اللہ عنہ نے عرض کیا: یا رسول اللہ صلی اللہ علیہ وآلہ وسلم! جب بات ایسی ہے (کالارنگ جنت میں جانے سے رُکاوٹ نہیں ہے) تو پھر مجھے کوئی رشتہ کیوں نہیں دیتا؟

اب اصل معاملہ واضح ہو چکا تھا، پیارے آقا، مکی مدنی مصطفیٰ صلی اللہ علیہ وآلہ وسلم نے فرمایا: تم فلاں صحابی کے ہاں جاؤ! انہیں کہو کہ اللہ پاک کے رسول صلی اللہ علیہ وآلہ وسلم نے تمہاری بیٹی کا نکاح مجھ سے کر دیا ہے۔

حضرت سعد رضی اللہ عنہ ان صحابی کے گھر پہنچے، پیارے نبی، رسول ہاشمی صلی اللہ علیہ وآلہ وسلم کا پیغام انہیں پہنچایا، صحابہ کرام رضی اللہ عنہم الحمد للہ! فرمانبردار تھے، انہوں نے پیغام سنا تو فوراً بارگاہ رسالت میں حاضر ہوئے اور اپنی بیٹی کا نکاح حضرت سعد رضی اللہ عنہ کے ساتھ کر دیا۔ اب پیارے نبی، رسول ہاشمی صلی اللہ علیہ وآلہ وسلم نے حضرت سعد رضی اللہ عنہ کے لئے پیسوں کا اہتمام فرمایا، انہوں نے پیسے لئے اور اپنی زوجہ کے لئے کچھ چیزیں خریدنے بازار چلے گئے۔

اب یہ موقع قربانی کا ہے، نہ جانے کب سے دل میں شادی کی حسرت ہو گی، آج وہ حسرت پوری ہوئی، حضرت سعد رضی اللہ عنہ کا ابھی ابھی نکاح ہوا ہے، ابھی زوجہ کو دیکھا بھی نہیں ہے، بازار سے اپنی نئی دلہن کے لئے چیزیں خرید رہے تھے کہ اعلان ہوا: اے لوگو! پیارے آقا، مکی مدنی مصطفیٰ صلی اللہ علیہ وآلہ وسلم! جنگ کے لئے روانہ ہونے کو ہیں،

سب جلد حاضر ہو جائیں۔ حضرت سعد رضی اللہ عنہ نے یہ اعلان سنا تو سر آسمان کی طرف اٹھایا اور کہا: اے اللہ کریم! میں ان پیسوں کو تیری اور تیرے محبوب صلی اللہ علیہ وآلہ وسلم کی رضا کے لئے خرچ کروں گا۔ چنانچہ آپ نے ان پیسوں سے ایک گھوڑا، ایک نیزہ، ایک تلوار اور ایک ڈھال خریدی عمامہ باندھا، جنگ کی تیاری کی اور لشکرِ اسلام کے ساتھ جا ملے۔ جنگ میں شریک ہوئے، بڑی بہادری کے ساتھ لڑے، کئی دشمنوں کو جہنم پہنچایا، آخر میدانِ جنگ میں ایک آواز گونجی: سعد کو نیزہ لگا اور وہ شہید ہو گئے۔

یہ قربانی تھی، اس جنگ میں شہید تو اور صحابہ بھی ہوئے ہوں گے لیکن حضرت سعد رضی اللہ عنہ کی طرح نئی دلہن کو انتظار کرتے چھوڑ کر، دل کی حسرتیں دل ہی میں دبا کر شاید کوئی نہ آیا ہوگا، اس لئے ان کی قربانی دوسروں کی نسبت بہت مختلف تھی، اس قربانی کی شانِ نرالی تھی۔ اس عظیم قربانی پر انہیں انعام کیا ملا، ذرا دل تھام کر سنئے!

روایت میں ہے: جب پیارے آقا، کئی مدنی مصطفیٰ صلی اللہ علیہ وآلہ وسلم کو حضرت سعد رضی اللہ عنہ کی شہادت کی خبر ملی تو آپ صلی اللہ علیہ وآلہ وسلم تشریف لائے فَرَفَعَ رَأْسَهُ وَوَضَعَهُ عَلَى حَجْرٍ رسولِ خدا، احمدِ مجتبیٰ صلی اللہ علیہ وآلہ وسلم نے ان کا سر اٹھایا اور اپنی جھولی مبارک میں رکھ لیا وَ مَسَحَ عَنْ وَجْهِهِ التُّرَابَ بِثَوْبِهِ اور اپنے کپڑوں سے ان کے چہرے کی مٹی صاف کی اور فرمایا: مَا أَطْيَبَ رِيْحَكَ وَ أَحَبُّكَ إِلَى اللَّهِ وَ رَسُوْلِهِ (اے سعد!) تمہاری خوشبو کتنی پیاری ہے، تم اللہ و رسول کے کتنے پیارے ہو...!!

اللہ! اللہ! حضرت سعد رضی اللہ عنہ کے اس نصیب پر ہزار جانیں فدا ہوں، کیسا نرالا نصیب ہے، زمانہ جن کی ایک جھلک دیکھنے کو ترستا ہے، فرشتے جن کے در پر حاضری کی

خواہش کرتے ہیں، وہ بلند رُتبہ نبی، رسولِ ہاشمی صلی اللہ علیہ وآلہ وسلم جن کا اہمستی ہونے کی خواہش انبیاء نے کی، وہ محبوبِ خدا صلی اللہ علیہ وآلہ وسلم اپنے صحابی پر کیسی شفقت فرما رہے ہیں، جب پیارے آقا، مکی مدنی مصطفیٰ صلی اللہ علیہ وآلہ وسلم نے ان کا سر اپنی جھولی میں رکھا ہو گا، اپنے کپڑوں سے ان کے چہرے کی مٹی صاف کی ہو گی، صحابہ کرام رضی اللہ عنہم کو ان پر کیسا رشک آیا ہو گا...!!

مگر یہ انعامات یہیں پر ختم نہ ہوئے، روایت میں ہے: پیارے آقا، رسولِ خدا صلی اللہ علیہ وآلہ وسلم روئے، پھر مسکرائے اور اپنا چہرہ مبارک ایک طرف پھیر لیا اور فرمایا: وَرَدَّ الْحَوْضَ وَرَبِّ الْكَعْبَةِ رَبِّ كَعْبَةٍ كِي قَسَمٍ! سعد حوض کو شہر پر پہنچ چکے ہیں۔

صحابہ کرام رضی اللہ عنہم نے عرض کیا: یا رسول اللہ صلی اللہ علیہ وآلہ وسلم! آپ پہلے روئے، پھر مسکرائے اور چہرہ مبارک ایک طرف کو پھیر لیا، اس میں کیا حکمت تھی۔ فرمایا: رویا میں سعد کی محبت میں تھا اور اللہ پاک نے سعد کو جو مقام عطا فرمایا، اسے جس عزت سے نوازا ہے، اسے دیکھ کر مسکرا دیا اور میں نے دیکھا کہ جنتی حوریں جو سعد کے نکاح میں دی گئیں، وہ دوڑتی ہوئی، اس کی طرف آرہی تھیں، اُن سے حیا کے سبب میں نے اپنا چہرہ پھیر لیا تھا۔<sup>(1)</sup>

سُبْحَانَ اللَّهِ! پیارے اسلامی بھائیو! یہ ہے قربانی...!! اور یہ ہے قربانی کا انعام...!!

## گفتار کے غازی

پیارے اسلامی بھائیو! دیکھا آپ نے! صحابہ کرام رضی اللہ عنہم راہِ دین میں کیسی کیسی قربانیاں پیش کیا کرتے تھے۔ مگر آہ! آج ہم بہانے بناتے ہیں ❀ ہمارے پاس دُنیا کے ہر

کام کے لئے وقت ہے مگر دین کی خدمت کے لئے ﴿قرآن و حدیث سیکھنے کے لئے﴾ علم دین حاصل کرنے اور دوسروں تک پہنچانے کے لئے وقت نہیں ہے ﴿اپنی عیش و عشرت کے لئے ہزاروں لاکھوں بھی خرچ کر لئے جاتے ہیں مگر دین کی خدمت کے لئے مال قربان کرتے ہوئے دل گھٹتا ہے﴾ اپنی صلاحیات کا استعمال کر کے بہت ساری دُنیا تو اکٹھی کر لیتے ہیں مگر دین کی خاطر اپنی صلاحیات پیش نہیں کرتے ﴿جان کی بازی لگانا تو دُور کی بات ہے، ہم سے وقت اور مال کی بھی قربانی نہیں دی جاتی...!!

پیارے اسلامی بھائیو! آج ہم غور کریں! آخر وہ کون سا جذبہ تھا کہ جس جذبے کے تحت امام عالی مقام امام حسین رضی اللہ عنہ نے ایسی عظیم الشان قربانی پیش کی، صحابہ کرام رضی اللہ عنہم قدم قدم پر قربانیاں دیتے رہے۔ بات یہی ہے کہ ﴿وہ بلند رتبہ حضرات کامل الایمان تھے﴾ وہ جوش ایمان کے جذبے سے سرشار تھے اور ﴿آہ! آہ! آج کا مسلمان اکثر کمزوری ایمان کا شکار ہے﴾ ان کے پیش نظر ہر دم اللہ و رسول کی رضا ہوا کرتی تھی مگر افسوس! آج کے مسلمانوں کی اکثریت کی اب اس طرف کوئی توجہ نہیں ﴿وہ اللہ و رسول کی محبت سے سرشار تھے مگر آہ! آہ! آج کے مسلمانوں کی بھاری اکثریت دُنیا کی محبت میں غرق ہے﴾ وہ اعلیٰ کردار کے مالک ہوا کرتے تھے مگر آج اکثر مسلمان صرف گفتار (یعنی باتوں) کے غازی بن کر رہ گئے ہیں۔

﴿آہ! افسوس! ہم نے دُنیا کی محبت میں ڈوب کر﴾ رضائے الہی کے کاموں سے دُور ہو کر ﴿اپنی زندگیوں کو گناہوں سے آلودہ کر کے﴾ اپنے پیارے پیارے آقا، مکی مدنی مصطفیٰ صلی اللہ علیہ وآلہ وسلم کی سنتوں کا عامل بننے کی بجائے غیروں کے فیشن کو اپنا کر اپنی

حالت خود آپ بگاڑ ڈالی ہے۔ افسوس! صد ہزار افسوس! ہم بے عملی کے سبب ذلت و  
رُسوائی کے گہرے گڑھے میں بہت تیزی کے ساتھ گرتے چلے جا رہے ہیں۔  
اللہ پاک ہمیں صحابہ و اہلبیت کی سیرت پر عمل کرتے ہوئے زندگی گزارنے کی  
توفیق عطا فرمائے۔ آمین